

VOL. No. 4 ISSUE No. 1 JANUARY 2018 PRICE 30/-

બાળકો અને
નવયુવાનો માટે

હાદી
માસિક

જમાદીયુલ અવ્વલ, હિજરી સન ૧૪૩૯
જાન્યુઆરી - ૨૦૧૮

અંક-૧

હમરત મૈનલ
સલામુલ્લાહે અલૈહા

بَارِئُكَ بِرَبِّكَ
وَالْحَمْدُ لَكَ يَا رَبِّ الْعَالَمِينَ



બેઈસ્મેહિ સુબ્હાનહૂ તઆલા

મારા વહાલા બાળકો અને યુવાનો,

‘હાદી’ સામયિક આપના હાથમાં છે અને અમે સમયસર આપની સેવામાં હાદી પહોંચાડી રહ્યાં છીએ તેની અમને પ્રસન્નતા છે અને આ પ્રયાસને આગળ વધારવાના અનુસંધાનમાં આપનો સતત સહકાર અમને પ્રોત્સાહન પુરું પાડે છે. અમે આ સેવા કબૂલ થાય તે માટે ખુદાની બારગાહમાં દુઆ ગુજારીએ છીએ. (આમીન)

આ વરસે આ મહીનો એ કારણે વધારે મહત્વનો થઈ ગયો છે કે આ વરસે આ મહીનામાં ઈમામ ઝૈનુલ આબેદીન અ.સ.ના પુનિત જન્મને ૧૪૦૦ વરસ પૂર્ણ થઈ રહ્યાં છે. જ્યાં આ મહીનાનું મહત્વ વધી જાય છે ત્યાં જ આપણી જવાબદારીઓ પણ ઘણી વધી જાય છે. આ વરસે આપણે ઘણાં વિશાળ પ્રમાણમાં જશ્ન અને મહેફિલોનું આયોજન કરવું જોઈએ પરંતુ તેમાં આ બાબતને દ્રષ્ટિ સમક્ષ રાખવી જરૂરી છે કે તે માત્ર દેખાડો ન હોય, આયોજન માત્ર આપણી ઉજવણી માટેનું ન હોય અને ઉજવણી એવી રીતે ન થવી જોઈએ કે તેમાં ઉજવણી કરવા પાછળના ઉદ્દેશનો આત્મા જ દ્રષ્ટિગોચર ન થાય પરંતુ આપણી ઉજવણી ઈમામ અ.સ.ની પ્રસન્નતાનું કારણ બને તેવી જ હોવી જોઈએ કેમકે ઈમામ અ.સ.ની પ્રસન્નતા જ આપણું લક્ષ્ય હોવું જોઈએ. તે ધ્યેયની પ્રાપ્તિ માટે પ્રયત્ન કરવો જોઈએ કે આ વરસે ઈમામ અ.સ.ના સંદેશનો પ્રચાર-પ્રસાર કરવામાં આવે અને આપ અ.સ. એ શિખવાડેલ દુઆઓના સંગ્રહ -“સહીફએ સજજાદિયા” (કે જેને ‘ઝબૂરે આલે મુહમ્મદ’ કહેવામાં આવે છે, તેના)થી લાભાંવિત થઈએ.

આપ અ.સ. રચિત-લિખિત પુસ્તિકા “રિસાલએ હુકૂક”ને ગુજરાતી ભાષામાં રૂપાંતરિત કરાવીને પ્રસિધ્ધ કરવા અને વહેંચવાનું આયોજન કરવું જોઈએ. આ એવી અદ્વિતીય પુસ્તિકા (રિસાલો) છે કે જેમાં દરેક પ્રકારના હક્કોનું ઈમામ અ.સ.એ વર્ણન કર્યું છે અને આ પુસ્તિકામાં જીવન જીવવાની શૈલી અને પ્રાર્થના (બંદગી)ના તમામ પાસાઓનું વર્ણન મોજૂદ છે. જો આ પુસ્તિકાના બોધ દરેક ઘર-કુટુંબ-સમૂહ અને સમાજમાં અનુસરવામાં આવતાં થઈ જાય તો આ જગત સ્વર્ગમાં ફેરવાઈ જાય અને કૌટુંબિક-સામાજિક અને સામૂહિક ઝઘડાઓ થાય જ નહીં. માં-બાપના અધિકાર સંતાનો પર, સંતાનોના અધિકાર માં-બાપ ઉપર વિગેરે-વિગેરેનું વર્ણન છે. આપ બધાં જો હિમ્મત દાખવો તો આ “રિસાલએ હુકૂક” ગુજરાતીમાં રૂપાંતરિત થઈને પ્રસિધ્ધ થઈ શકે છે; જરૂર છે ઈચ્છાશક્તિ અને તેના માટે કાંઈ કરી છુટવાની તૈયારીની!!

ખુશાલીના આ મહાન પ્રસંગે અમો આપ સર્વેની સેવામાં મુબારકબાદ પાઠવીએ છીએ.

વસ્સલામ



ઝેરે સરપરસ્તી હઝરતો હુજૂત

અરવાહોના ફિદાહ, અજજલલ્લાહો તઆલા ફરજહુશરીફ

મહુમ જનાબ મૌલાના આબીદ હુસૈન રીઝવી
સાહેબની યાદમાં

મુખ્ય તંત્રી :

સૈયદ મોહમ્મદ રેઝા રિઝવી ગરવી

કાર્યવાહક તંત્રી :

સૈયદ મોહમ્મદ અજર
સૈયદ આબીદ હુસૈન એ રિઝવી 7383560072

સહાયકો :

અહમદ રેઝા મુરારહ
તાલીમ રેઝા અજમેરી
એહસાન અલી રિઝવી

અનુવાહક :

સૈયદ મોહમ્મદ ફાઝિલ બુખારી આઈ. એ. એસ (નિવૃત્ત)

શુષોભન :

Web Graphics મોહમ્મદ તાહીર
9898937633 E-mail: smtahir202@gmail.com

ટુરીંગ એજન્ટ :

સૈયદ મીસમ મેહદી રિઝવી 9510344219

“હાદી” માસિકના મેમ્બર બનવા માટે સંપર્ક કરો:

અમદાવાદ: (૧) શબ્બીર ભાઈ નુરાની, ફોન: ૯૩૭૬૧૬૮૩૦૬
(૨) મૌલાના ઝફરુલ હસન, ફોન: ૯૩૨૭૫૩૬૬૩૮
(૩) ઝાકીર ભાઈ મોમીન, ફોન: ૯૩૨૭૦૪૧૩૧૪
ભાવનગર: મુસ્તાકભાઈ વિરાણી, ફોન: ૯૮૨૪૫૩૮૧૧૪
મહુવા: મહેદીરઝા એમ. બંભોરા, ફોન: ૯૮૨૪૩૨૭૨૨૭
કાણોદર: નૌશાદભાઈ, જાફરી ચેનલ, ફોન: ૯૮૮૮૭૭૩૬૧૧
મેતા: મોહસીનભાઈ કડીવાલ, ફોન: ૯૮૮૮૩૬૮૦૮૮
ભરૂચ: મુશ્તાકઅલી પાનવાલા, ફોન: ૯૮૨૪૨૪૩૦૫૧

ઘોળકા: કમરઅલી મોમીન
અંજાર: રફીકભાઈ ખોજા, ફોન: ૯૮૨૫૩૧૮૬૨૧
રૂસ્તમપૂરા: સૈયદ આશીક હુસૈન, ફોન: ૯૮૨૪૧૧૮૩૭૨
રાજૂલા: મૌલાના હસન મહેદી, ફોન: ૯૮૦૪૧૪૬૧૧૦
સેલવાસા: ગુલામ અબ્બાસભાઈ દેવજાણી, ફોન: ૯૮૨૫૮૮૮૮૭૮
સિહોર: હસનઅલી વજીરઅલી વસાયા, ફોન: ૯૮૭૮૮૬૮૮૬૮
કચ્છ: મુશ્તાક હુસૈન અબ્દુલ હુસૈન માસ્ટર, ફોન: ૯૮૨૪૨૧૬૪૭૦
ડેડીયાપાડા: રિઝવાન હુસૈન અમીરઅલી રાજાણી, ફોન: ૯૪૨૭૧૭૫૨૩૧

ખાસ નોંધ: સભ્ય તથા એજન્ટ મિત્રોને નમ્ર અરજ છે કે જેનું અગાઉનું લવાજમ બાકી છે તે અને નવા વર્ષનું લવાજમ મોકલી આપવા વિનંતી.

વિગતો માટે સંપર્ક :

(રહ.)

હૌઝએ ઈલમીયહ ઈમામ ખુમૈની ગોલ્ડન પાર્ક, વટ્પા, અમદાવાદ, ગુજરાત, ભારત

E-mail: hadimasik@yahoo.com Website: www.hadikids.org

PHONE NO: 079-25892786, 94266 78614, 70969 21472, 97247 37865

વાર્ષિક લવાજમ: રૂપિયા ૩૦૦/-

સફળતા

દરેક ક્ષેત્રમાં સફળતા માટેનું ગુણવત્તાનું એક નિયત ધોરણ હોય છે. જો રમત ગમતમાં સફળતાની વાત આવે તો દરેક રમતમાં એક અલગ-નિશ્ચિત ધોરણ હોય છે. કોઈ ખેલમાં વધારે રન કરવાની જરૂર હોય છે તો કોઈ ખેલમાં વધુ ગોલ કરવાની આવશ્યકતા હોય છે. કોઈ રમતમાં દોડીને બીજાને પાછળ રાખવાની જરૂર હોય છે; તેવી જ રીતે અભ્યાસમાં સફળતાની વાત આવે ત્યારે એક નિશ્ચિત સમયગાળામાં, નિશ્ચિત સમયે, સઘળા નિશ્ચિત વિષયોની પરીક્ષા આપીને નિયત ગુણ લાવનાર પરીક્ષાર્થીને સફળ કહેવામાં આવે છે.

એ બાબતે કોઈ શંકાને સ્થાન નથી કે આ જગત પોતે જ એક પરીક્ષા કેન્દ્ર છે. જ્યાં કોઈ અનિશ્ચિતકાળ સુધી રહેવાનો નથી. સઘળા મનુષ્યોએ આ જગતમાંથી પ્રયાણ કરીને પોતાના અનંત રહેણાંકના સ્થળે એટલે કે “પરલોક”માં જવાનું જ છે. આ લોકમાં પ્રાપ્ત કરેલી નાની-નાની સફળતાઓ -તે જ્યાં સુધી “પરલોક”ના જીવન માટે મોટી સફળતાનું પગથિયું ન બની શકે ત્યાં સુધી- તેવી આ લોકની નાની નાની સફળતાઓ તુચ્છ છે. ખરી સફળતા તો “પરલોક”ની સફળતા જ છે કે જેનું પોતાનું એક ધોરણ છે.



તે અંગે કુરઆને મજુદમાં ઇશાદિ થએલ છે કે:

“વ મંચ યુતીઉલ્લાહા-વ-રસૂલહૂ વ-કદ-ફાઝા ફૌઝન અઝીમા.” (સૂરએ અહઝાઝ, આયત ૭૧)

અર્થાત: “જે ખુદા અને તેના રસૂલ સ.અ.વ.નું આજ્ઞાંકિત હશે તે (વ્યક્તિ) જ મહાન સફળતા પ્રાપ્ત કરશે.”

તેવી જ રીતે ઇશાદિ થએલ છે કે: “ફ-મન-ઝોહઝેહા અનિન્નારે-વ-ઉદખેલલ જન્નતા ફકદ-ફાઝા.” (સૂરએ આલે ઇમરાન, આયત ૧૮૫)

અર્થાત: “જે નર્ક (હજન્નમ)થી મોક્ષ મેળવી શકે અને (જેને) સ્વર્ગ (જન્નત)માં પ્રવેશ આપવામાં આવે - તે (વ્યક્તિ)જ સફળ છે.”

આ બન્ને આયતોને એક-બીજાના સંદર્ભમાં વાંચવામાં આવે તો એવો અર્થ તદ્દન સ્પષ્ટ રીતે તારવી શકાય તેમ છે કે:

“જે વ્યક્તિ આ જગતના જીવનમાં ખુદા અને તેના રસૂલ સ.અ.વ.ની આજ્ઞાઓનું પાલન કરતો રહ્યો હશે તેને આખેરતના પોતાના અનંત જીવનમાં જહન્નમથી બચાવી લેવામાં આવશે અને તેને જન્નતમાં પ્રવેશ આપવામાં આવશે કે જે તેના માટે એક અત્યંત મહાન સફળતા હશે.”

અય્યામે ફાતેમિય્યાહ ઊલા

રસૂલે અકરમ સ.અ.વ.ની એકમાત્ર વહાલી દીકરી -ખુદા તરફથી ‘અત્યંત પવિત્ર’નું પ્રમાણપત્ર મેળવનાર- ઈસ્લામના ઈતિહાસની સૌથી પ્રથમ અત્યંત અત્યાચાર પીડિત સન્નારી -હઝરત ફાતેમા ઝહરા સલા.-ની શહાદતના દિવસોને “અય્યામે ફાતેમિય્યાહ” કહેવામાં આવે છે. જનાબ ફાતેમા સલા.ની શહાદતના દિવસની બાબતે ઈતિહાસકારો અને વિદ્વાનોમાં મતભેદ છે. શીઆ વિદ્વાનો અને ઈતિહાસકારોએ હઝરત ઝહરા સલા.ની શહાદત અંગે બે તિથીઓનો મહદ અંશે ઉલ્લેખ કર્યો છે.

આ અંગે જે પ્રખ્યાત મંતવ્યો છે તેમાં મતભેદનું કારણ એ છે કે ઈતિહાસના કેટલાંક પુસ્તકો અને રિવાયતોમાં એવો ઉલ્લેખ છે કે હઝરત ફાતેમા ઝહરા સલા.ની શહાદત નબીયે અકરમ સ.અ.વ.ની શહાદતના ૭૫ દિવસ પછી થઈ હતી અને કેટલાંક અન્ય ઈતિહાસોમાં આપ સલા.ની શહાદત ૮૫ દિવસ પછી થઈ હોવાનો ઉલ્લેખ છે. નબીયે અકરમ સ.અ.વ.ની શહાદતનો દિવસ તો નિશ્ચિતપણે ૨૮ સફર છે. તેથી જો ૭૫ દિવસ પ્રમાણે ગણતરી કરવામાં આવે તો “અય્યામે ફાતેમિય્યાહ” ૧૩ થી ૧૫ જમાદીયુલ ઉલા થાય છે અને ૮૫ દિવસના હિસાબે ગણતરી કરવામાં આવે તો “અય્યામે ફાતેમિય્યાહ” ૩ થી ૫ જમાદીયુસ્સાની ગણાય.

આ બંને ગણતરીઓમાં “અય્યામે ફાતેમિય્યાહ” ત્રણ-ત્રણ દિવસ ગણવાનું કારણ એટલું છે કે “ચાંદ દર્શન આધારિત પંચાંગ” (કમરી)માં

કેટલાંક મહીનાઓ ૨૯ દિવસના અને કેટલાંક મહીના ત્રીસ દિવસના હોય છે અને શહાદતે પયગમ્બરે અકરમ સ.અ.વ.થી શહાદતે હઝરતે ઝહરા સલા. સુધી આ તફાવત ઓછામાં આછો ત્રણ દિવસનો થાય છે. તેથી “અય્યામે ફાતેમિય્યાહ ઊલા” હોય કે “અય્યામે ફાતેમિય્યાહ સાની (દુવ્વુમ)” હોય વિદ્વાનોએ ત્રણ-ત્રણ દિવસ સુધી “અય્યામે ફાતેમિય્યાહ” મનાવવાની ભલામણ કરી છે અને એવું જણાવવામાં આવ્યું છે કે મોઅમેનીનએ “અય્યામે ફાતેમિય્યાહ” દરમ્યાન હઝરતે ઝહરા સલા.ના મહાન દરજ્જાને લક્ષમાં રાખીને તેનો આદર કરતાં આ ત્રણ દિવસોમાં કોઈ ખુશાલીનું કાર્ય કરવું જોઈએ નહીં અને શોક મનાવવાના અને સવાબના કાર્યો મોટા પ્રમાણમાં કરવા જોઈએ.

આ પ્રસંગે હઝરત ઝહરા સલા.ની કેટલીક શિખામણો પર અમલ કરવો જરૂરી છે કે જેમાં બીબી સલા.એ ફરમાવ્યું છે કે:

જે વ્યક્તિ પોતાની ઈબાદતો અને કાર્યો અત્યંત નિખાલસતા, નિર્લેયભાવે, કોઈ પણ પ્રકારના સ્વાર્થ વગર માત્ર અને માત્ર ખુદાવન્દે આલમની પ્રસન્નતાને કાજે કરે છે, ખુદાવન્દે આલમ પણ તેને પોતાની સર્વશ્રેષ્ઠ દયા-કૃપાથી નવાજે છે.

એ હકીકત છે કે સઘળી સફળતાઓ અને માન-આદરના મૂળ અલી અ.સ. પ્રત્યેના પ્રેમભાવ અને તેમની સાથેની નિખાલસ મિત્રતામાં જ છે. આપ અ.સ.ના જીવનમાં પણ અને આપ અ.સ.ની શહાદત પછી પણ.

હમરત ઝૈનબ સલામુલ્લાહે અલૈહાની ફઝીલતો (વિશિષ્ટતાઓ) અને આપ સલા.નું જીવન

આપનો પુણ્યશાળી જન્મ:—

એ કેટલી શુભ અને પુણ્યશાળી પળ હતી કે જ્યારે પૂરા મદીના શહેરમાં ખુશાલીની લહેર પ્રસરી ગઈ હતી કેમકે રસૂલે ઈસ્લામ સ.અ.વ.ના ઘરે આપ સ.અ.વ.ની વહાલી પુત્રી હઝરત ફાતેમા સલા.ના ખોળામાં ચંદ્રમાંનો એક ટુકડો ઉતરી આવ્યો હતો. અલી ઈબ્ને અબી તાલિબ અ.સ.એ પુત્રીને પોતાના ખોળામાં લીધી; એક કાનમાં ‘અઝાન’ અને બીજા કાનમાં ‘અકામત’ પોકારી અને હવે બધાં જ રસૂલ સ.અ.વ.ના આગમનની પ્રતિક્ષા કરવા લાગ્યાં કે હુઝૂરે અકરમ સ.અ.વ. પોતાની દોહિત્રી (દીકરીની દીકરી) માટે કયું નામ પસંદ કરે છે!

રસૂલ સ.અ.વ.નો હંમેશા એવો વ્યવહાર રહ્યો હતો કે જ્યારેય ક્યાંક જતાં તો પોતાની વહાલી સુપુત્રી ફાતેમા સલા.ના દ્વાર પર આવી તેમને સલામ કરીને જ પ્રયાણ કરતાં હતાં અને જ્યારે ક્યાંકથી પરત આવતાં ત્યારે સૌ પ્રથમ સૈયદા સલા.ના દ્વારે આવીને તેમને સલામ કરીને -પુત્રીને મળીને જ- અન્ય કોઈને મળતાં. આજે પણ જ્યારે આપ સ.અ.વ. પ્રવાસમાંથી પરત આવ્યાં ત્યારે સૌથી પહેલાં ફાતેમા સલા.ના ઘરે આવ્યાં, સઘળા ઘરવાળાઓને સલામ કર્યાં, નવાંગતુક શિશુના જન્મની મુબારકબાદી આપી. રસૂલે ઈસ્લામ સ.અ.વ.ને જોઈને બધાં જ આદરપૂર્વક ઉભા થઈ ગયાં અને હઝરત અલી અ.સ.એ નવાંગતુક પુત્રીને માતાના ખોળામાંથી લઈને નાનાના ખોળામાં મૂકી દીધી.

રિવાયતમાં છે કે નબીયે અકરમ સ.અ.વ.એ નવાંગતુક પુત્રીને ખોળામાં લઈને વહાલ કર્યું અને અમુક ક્ષણો સુધી શાંત રહ્યા પછી ફરમાવ્યું: “ખુદાએ આ બાળકીનું નામ “ઝૈનબ” પસંદ કર્યું છે.” અને એવું પણ ફરમાવ્યું કે: “આ દેખાવમાં ખદીજા સલા. જેવી થશે.”

જીવનનાં કાલિ

નબીયે અકરમ સ.અ.વ.ની દોહિત્રી (નવાસી) અને શેરે ખુદા હઝરત અલીયે મુર્તઝા અ.સ. તથા હઝરત ફાતેમા ઝહરા સલા.ની સુપુત્રી -તેમ જ ઈમામ હસન અ.સ. અને ઈમામ હુસૈન અ.સ.ની બહેન- હઝરત બીબી ઝૈનબ સલા. પ-જમાદીયુલ અવ્વલ હિજરી સન ૬ના દિવસે મદીનામાં જન્મ્યાં હતાં.

હઝરત ઝૈનબ સલા.ના લક્ષણો:-

હઝરત ઝૈનબ સલા.ના અસંખ્ય લક્ષણો છે કે જે દરેક આપ સલા.ની કોઈને કોઈ વિશિષ્ટતા દર્શાવે છે. દા.ત. ૧.આરેફા (જાણકાર), ૨.આલેમા (વિદ્વાન), ૩.ફાઝેલા (શ્રેષ્ઠતા ધરાવનાર), ૪.આબેદા (ઈબાદત કરવાવાળી), ૫.અમીના (થાપણને સાચવનાર), ૬.નાએબતુઝ-ઝહરા (ઝહરા સલા.ની ઉત્તરાધિકારી), ૭. નાએબતુલ હુસૈન (હુસૈન અ.સ.ની ઉત્તરાધિકારી), ૮.અકીલતુન્નિસા (સ્ત્રીઓની સરદાર), ૯.શરીકતુશ્શોહદાઅ (કરબલાના શહીદોની સહકાર્યકર્તા), ૧૦.બલીગાહ-વ-ફસીહા (અલંકારિક અને વાક્યાતુર્યપૂર્ણ ભાષામાં સંબોધન કરનારી), ૧૧.શરીકતુલ હુસૈન (હુસૈન અ.સ.ની સહયોગી). (નુરુદ્દીન જઝાએરી, કૃત, ખસાએસિઝ-ઝૈનબિય્યાહ, પાન નં ૭)

ફઝીલતો અને વિશિષ્ટતાઓ:-

હઝરત ઝૈનબ સલા.ને તેમની સઘળી ફઝીલતો અને ઉપલબ્ધિઓ પોતાના પરમ આદરણીય પિતા હઝરત અમીરુલ મોઅમેનીન અ.સ. અને પરમ આદરણીય માતા હઝરત ફાતેમા ઝહરા સલા. તરફથી વારસામાં મળી હતી. આપ સલા. ખૂબ જ મોટા પ્રમાણમાં ફઝીલતો અને વિશિષ્ટતાઓ ધરાવતાં હતાં. જે પૈકી કેટલીક ફઝીલતો અને વિશિષ્ટતાઓ પ્રત્યે અત્રે માત્ર અંગૂલીનિર્દેશ કરવામાં આવે છે:

૧. ઈબાદત:- આપ સલા.ના અન્ય સંબંધીઓની જેમ આ મહાન સન્નારી પણ અલ્લાહની ઈબાદતમાં લોક માનસમાં ખૂબ જ ઉચ્ચ સ્થાન ધરાવતાં હતાં. આપ સલા. ઘણાં મોટા પ્રમાણમાં રોજાઓ રાખતાં હતાં અને ઈબાદતો કરતાં હતાં અને ખુદાની બારગાહમાં હંમેશા પરોવાએલા રહેતાં હતાં. નમાઝ પઢતાં હતાં અને રાત્રીઓનો ખૂબ જ મોટો ભાગ અલ્લાહની ઈબાદતના કાજે રાત્રિ જાગરણમાં કુરઆને કરીમની તિલાવત (પઢણ)માં વિતાવતાં હતાં. તેથી જ આપનું ઉપનામ “અલવી કુટુંબની આબેદા” પડી ગયું હતું. (જાઅફર નકદી કૃત, અલ-કુબરા બિન્તુલ ઈમામ, પા ૨૧)

પોતાની અત્યંત કષ્ટમય રાત્રીઓ અને અત્યંત વિષમ પરિસ્થિતિઓમાં પણ આપ સલા.થી આ સઘળી ઈબાદતો અને આઅમાલ છુટ્યાં નહોતાં. એટલે સુધી કે આશૂરાની રાત્રીએ, શામે ગરીબાંની રાત્રીએ અને બંદી અવસ્થાની રાત્રીઓમાં પણ આપ સલા.એ નમાઝે તહજજુદ તજી નહોતી.

એ કારણે જ હઝરત ઈમામ હુસૈન અ.સ.એ આશૂરાના દિવસે, પોતાના જીવનની અંતિમ પળોમાં પોતાની બહેનથી વિદાય થવાના સમયે એ જ વિનંતી કરી હતી કે: “બહેન! મને પોતાની નમાઝે શબમાં અચુક યાદ રાખજો.” (જાઅફર નકદી કૃત, અલ-કુબરા બિન્તુલ ઈમામ, પાન નં ૬૨)

૨. પરહેઝગારી અને ઈશ્વર પરાયણતા (ઝોહદ વ તકવા):- અકીલએ બની હાશિમ જનાબ ઝૈનબે કુબરા સલા. ધૈર્ય, પરહેઝગારી અને આલોકની તુચ્છ સાધન સંપત્તિ પ્રત્યે અનાસકતા તેમ જ અનાકર્ષણની બાબતે જગતના લોકો માટે એક આદર્શ નમૂનો હતાં. આપના પતિ જનાબ અબ્દુલ્લાહ બિન જાઅફર ખૂબ જ શ્રીમંત હતાં પરંતુ આપ સલા.ને આ જગતની ભૌતિક વસ્તુઓ, ઘરેણાં, શ્રંગાર પ્રત્યે લેશમાત્ર પણ આકર્ષણ નહોતું. આ કારણે જ આપ સલા.એ વસ્તુઓને તજી દઈને -ખુદાના કાજે અને ઈસ્લામ ધર્મ બાકી રહે તે માટે- પોતાના ભાઈ ઈમામ હુસૈન અ.સ. સાથે કરબલા ચાલ્યાં ગયાં હતાં અને પોતાનું સ્વસ્વ, ધન, સંપત્તિ અને બાળકો સુધ્ધાનું બલિદાન આપી દીધું.

૩. ઘૈર્ય:- હઝરત ઝૈનબ સલા.ના ઘૈર્યની પરાકાષ્ટા એ કહેવાય કે આપ સલા.એ પોતાના જીવનમાં અત્યંત કષ્ટદાયક પ્રસંગો દા.ત. માતા-પિતા અને ભાઈઓની શહાદતનો અત્યંત ઘૈર્ય સાથે સામનો કર્યો હતો અને ખુદાવન્દે આલમની ઈચ્છાને આધિન રહીને જીવન વિતાવ્યું. એટલે સુધી કે જ્યારે આપ સલા.એ પોતાના ભાઈ ઈમામ હુસૈન અ.સ.નું કફન દફન કર્યા વગરનું શબ જોયું અને આપ સલા.ની દ્રષ્ટિ પોતાના ભાઈના કપાઈ ગએલાં માથા ઉપર પડી ત્યારે પણ ધીરજ ગુમાવ્યા વગર ફરમાવ્યું: “હે પરવરદિગાર! અમારી તરફથી આ બલિદાનો સ્વીકાર ફરમાવ!” (સૈયદ અલી નકી કૃત, ફૈઝુલ ઈસ્લામ દ્વારા પ્રકાશિત, ખાતૂને દોસરા, પાન નં ૧૮૫)

૪. શૌર્ય:- હઝરત ઝૈનબ સલા.ની શુરવિરતાની વાર્તાઓ, જ્યારે આપ સલા.ના ભાઈ હઝરત ઈમામ હુસૈન અ.સ. પોતાના સઘળા સાથીઓ સાથે શહીદ થઈ ગયાં અને પોતાના પવિત્ર રક્ત વડે કરબલાની ભૂમિને રક્તરંજિત કરી દીધી ત્યાંથી શરૂ થાય છે. આ દુઃખદ પ્રસંગ પછી હઝરત ઝૈનબ સલા.એ ઈસ્લામના ઇતિહાસમાં એક શુરવીર વ્યક્તિની જેમ પદાર્પણ કર્યું કે જે હંમેશા માટે સૂર્યપ્રકાશની જેમ સર્વત્ર ફેલાઈ ગયું.

આપ સલા. ક્યારેય બની ઉમૈયાના અત્યાચારી શાસક અને યઝીદની ભયાનક શક્તિથી ડર્યા નહોતાં અને તેને લેશમાત્ર પણ મહત્વ આપ્યું નહોતું અને હંમેશા આ શક્તિઓને પડકારતાં રહ્યાં હતાં. કારણ કે આપ સલા. પોતાને સત્યના અનુયાયી અને સત્યની વાંછના રાખનાર સમજતાં હતાં અને અસત્યથી દૂર રહેતાં હતાં. (મુહમ્મદ મુહમ્મદી ઈશ્તેહાદી, હઝરત ઝૈનબ ફરોગે તાબાને કૌસર, પાન નં ૮૧)

૫. અલંકારિક ભાષા અને વાક્યાતુર્યમાં નિપૂણતા:- હઝરત ઝૈનબ સલા. અલંકારિક ભાષા અને વાક્યાતુર્યમાં અત્યંત પ્રખ્યાત હતાં. આપ સલા. સાહિત્યિક, અર્થપૂર્ણતા, વાક્યાતુર્યની શૈલીમાં અત્યંત નિપૂણ હતાં. પોતાના સંબોધનોમાં અત્યંત સરળ પણ અર્થપૂર્ણ ભાષા અને સુંદર શબ્દોનો પ્રયોગ કરતાં હતાં.



આપ સલા. આ ક્ષેત્રમાં એટલાં નિપૂર્ણ હતાં કે સાહિત્યિક અને શૃંગારિક શૈલીમાં એવું વર્ણન કરતાં હતાં જે ખરેખર તો ગદ્ય હોય પરંતુ એવું જ લાગે કે જાણે પદ્ય છે. આ કારણે જ આપ સલા.નું સંબોધન અત્યંત મધૂર અને સરળ જણાતું હતું અને તેથી દરેક બુદ્ધિશાળી અને સમજુ વ્યક્તિ આપના સંબોધનથી ખૂબ જ પ્રભાવિત થઈ જતો હતો અને એવું કેમ ન હોય. તેમણે તો આ નિપુણતા પોતાના પરમ આદરણીય પિતા હઝરત અલી અ.સ. પાસેથી વારસામાં મેળવી હતી. (અહમદ બહેશ્તી, ઝનાને નામદાર દર કુરઆન વ હદીસ, પાન નં ૫૧)

હઝરત ઝૈનબ સલા.નો ઉચ્ચ દરજ્જો અઈમ્મએ તાહેરીન અ.સ.ની દ્રષ્ટિએ:—

આપ સલા.ના પરમ આદરણીય પિતા અને પરમ આદરણીય ભાઈઓની દ્રષ્ટિએ આપનો દરજ્જો અત્યંત મહાન હતો. આપ સલા.નો દરજ્જો આપના પરમ આદરણીય પિતાની દ્રષ્ટિએ એટલો ઉચ્ચ હતો કે આપ સલા. જ્યારે પણ પોતાના પરમ આદરણીય પિતા પાસે તશરીફ લાવતાં ત્યારે આપ સલા.ના પરમ આદરણીય પિતા આપ સલા.ને માન આપવા માટે ઉભા થઈ જતાં હતાં અને આપ સલા.ને પોતાની જગ્યાએ બેસાડતાં હતાં.

આપ સલા.ના પરમ આદરણીય પિતાની શહાદત પછી પણ આપ સલા. એ મહાન દરજ્જા ઉપર જ બિરાજમાન રહ્યાં. કેમકે આપ સલા.ના પરમ આદરણીય ભાઈઓ પણ આપ સલા.ને એટલાં જ માન-આદરને પાત્ર ગણતાં હતાં. કેટલીક રિવાયતોમાં છે કે હઝરત ઝૈનબ સલા. જ્યારે પણ પોતાના ભાઈ હઝરત ઈમામ હુસૈન અ.સ.ના દર્શનાર્થે પધારતાં ત્યારે હઝરત ઈમામ હુસૈન અ.સ. પણ આપ સલા.ને આદર આપવા માટે ઉભા થઈ જતાં હતાં અને આપ સલા.ને પોતાની જગ્યાએ બેસાડતાં હતાં.

હઝરત ઈમામ હુસૈન અ.સ.ના મનમાં હઝરત ઝૈનબ સલા. પ્રત્યે કેટલો આદર હતો તે જાણવા માટે એટલું જ નોંધવું પુરતું છે કે એક દિવસ આપ સલા. પોતાના ભાઈ પાસે ગયાં ત્યારે આપ અ.સ. કુરઆને કરીમની તિલાવત કરતાં હતાં. ઈમામ અ.સ.એ આપ સલા.ને જોયાં કે તરત જ ઈમામ અ.સ.એ કુરઆનને બંધ કરી દીધું, આપ સલા.ને આદર આપવા ઉભા થઈ ગયાં. (મજમૂઅએ વફિયાતુલ અઈમ્મહ વૈલીહે વફાતુસ-સૈયદા ઝૈનબ, પાન નં ૪૩૭)

હઝરત ઝૈનબ સલા.માં માઅસૂમીન અ.સ.ના ગુણો:-

હઝરત ફાતેમા ઝહરા સલા. ધરાવતાં હતાં તેવા ગુણો અને તેવી વિશિષ્ટતાઓ હઝરત ઝૈનબ સલા. પણ ધરાવતાં હતાં. નીચે તેવી જ કેટલીક વિશિષ્ટતાઓ દર્શાવવામાં આવી છે:

પ્રથમ: સમગ્ર સૃષ્ટિ ઉપર વિલાયતનું (વલી તરીકેનું) પ્રભુત્વ:-

પોતાની આ શક્તિ આપ સલા.એ કૂફા શહેરના દરવાજામાં પ્રવેશના સમયે દેખાડી હતી કે આપ સલા.એ પોતાની આંગળીનો માત્ર ઈશારો કર્યો અને તમાશો જોવા માટે ત્યાં એકત્ર થએલાં તમામ પ્રેક્ષકોના શ્વાસ થંભી ગયાં.

બીજું: અલ્લાહ પાસે મેળવેલ જ્ઞાન અને વિદ્વતા:-

આપ સલા.ની વિશિષ્ટતા દર્શાવતાં ઈમામ ઝૈનુલ આબેદીન અ.સ.એ ફરમાવ્યું છે કે: “કોઈ ગુરૂ પાસેથી શિક્ષણ મેળવ્યા વગર પણ આપ સલા. અનેક વિદ્યાઓ અને જ્ઞાનના ભંડારોમાં પારંગત હતાં.” (તબરસી, અબૂ મન્સૂર અહમદ બિન અબૂ તાલિબ, અલ-એહતેજાજ, ભાગ ૨, પાન નં ૩૧)

માત્ર સાત વરસની વયે પોતાના પરમ આદરણીય માતાના “ફિદકના ભાષણ” (ખુત્બાએ ફિદક)ને કંઠસ્થ કરી લેવું તે આપ સલા.ની આ અદ્વિતીય વિશિષ્ટતા દર્શાવે છે. આટલી નાની વયે આટલા લાંબા ભાષણને કંઠસ્થ કરી લેવું તે ખરેખર આશ્ચર્ય પમાડે તેવી બાબત ગણાય. આનો એક માત્ર જવાબ એ જ હોઈ શકે કે આપ સલા. જ્ઞાન અને વિદ્વતાના ગૈબી સ્ત્રોત સાથે

જોડાએલાં હતાં અને અદલાહ તઆલાએ સ્વયં આપ સલા.ને આ અદ્વિતિય શક્તિ આપી હતી.

આપ સલા.ના પરમ આદરણીય માતા હઝરત ફાતેમા ઝહરા સલા.એ પણ આ શક્તિ આપ સલા.માં જોઈ હતી અને તેથી જ્યારે આપ સલા. (એટલે જનાબ ફાતેમા ઝહરા સલા.) કોઈની સાથે વાર્તાલાપ કરતાં કે ભાષણ આપતાં ત્યારે હઝરત ઝૈનબ સલા. (કે જે તે વખતે બાળકી હતાં)ને ફરમાવતાં કે: “મારી વાતોને ધ્યાનથી સાંભળજો કેમકે હું જાણું છું કે મારા પછી તમે જ આ વાતોને લોકો સુધી સારી રીતે પહોંચાડી શકો તેમ છો.”

પોતાના પરમ આદરણીય માતાની શહાદતને વરસો વીતી ગયાં પછી પણ આપ સલા.એ તેમની જ રીતે ભાષણો આપ્યાં હતાં અને સંબોધનો કર્યા હતા. કોઈ પણ વ્યક્તિ આપ સલા.ના ભાષણો અને સંબોધનોને ધ્યાનથી વાંચે અને તે ભાષણો અને સંબોધનોને આપ સલા.ના પરમ આદરણીય માતાના ભાષણો અને સંબોધનો સાથે સરખાવે તો તે એવા જ તારણ ઉપર આવશે કે આ તો ફાતેમા સલા.ના જ ભાષણો અને સંબોધનો છે! કેમકે આપ સલા.ની લેખન પદ્ધતિ, ભાષા, વાક્ય રચનાઓ સંપૂર્ણપણે આપ સલા.ની પરમ આદરણીય માતાની લેખન પદ્ધતિ, ભાષા અને વાક્ય રચનાઓને અનુસાર જ રહેતી હતી.

જો કે આ બાબત લક્ષમાં લેવી જરૂરી છે કે હઝરત ફાતેમા ઝહરા સલા.એ મસ્જિદે મદીનામાં જે સંબોધન કર્યું હતું તેની પરિસ્થિતિ અને વાતાવરણ અને હઝરત ઝૈનબ સલા.એ જે સંબોધનો કર્યા હતાં તેની પરિસ્થિતિ અને વાતાવરણમાં જમીન આસમાનનો ફેર હતો. કેમકે હઝરત ફાતેમા ઝહરા સલા.એ પોતાના અત્યંત પરમ આદરણીય પિતાની જ મસ્જિદમાં ‘મુહાજેરીન’ અને ‘અન્સાર’ની ઉપસ્થિતિમાં સંબોધન કર્યું હતું; જ્યારે હઝરત ઝૈનબ સલા. તે વખતે બંદી અવસ્થામાં હતાં અને શત્રુઓ, પોતાના ભાઈઓ, ભત્રીજાઓ, પુત્રો અને સગા સંબંધીઓના ખુનીઓ સમક્ષ અત્યંત વિપરિત અને વિષમ પરિસ્થિતિ અને વાતાવરણમાં સંબોધન કરી રહ્યાં હતાં.



આપ સલા. પોતાના સંબોધનોમાં પોતાના વિરોધીઓના કાન આમળતાં હતાં, તેમને ચેતવણી આપતાં હતાં, તેમને ધમકાવતાં હતાં તેમ છતાંયે શ્રોતાઓ આપ સલા.ના ભાષણ શૈલીમાં એટલા તો તલ્લીન થઈ જતાં હતાં કે આપ સલા.ના સંબોધનનો હુરિયો બોલાવવાને બદલે તેને ધ્યાનપૂર્વક સાંભળતાં હતાં જે આપ સલા.ના વાક્યચાતુર્ય, વિદ્વતા અને ભાષા પ્રભુત્વને દર્શાવે છે.



ઉપસંહાર:-

ઈતિહાસે અનેક ક્રાંતિઓ અને ઉથલપાથલો તેમ જ સત્તા પલટાઓ જોયાં છે. દરેક પોતપોતાની રીતે અસરકારક પણ રહ્યાં છે પરંતુ આ સઘળી ક્રાંતિઓ, ઉથલપાથલો અને પ્રસંગો ઈતિહાસના પાનાઓમાં દટાઈ જઈને વિસરાઈ ગયાં છે પરંતુ કરબલાનો મહાન પ્રસંગ એક ખૂબ જ લાંબો સમયગાળો અને સેંકડો વરસો વીતી ગયાં હોવા છતાં પણ લોકમાનસમાં આજે પણ એટલો જ તાજો છે. આ પ્રસંગની યાદ લોકમાનસમાં હંમેશા માટે અંકિત થઈ જાય અને પોતાના પરમ આદરણીય ભાઈનો સંદેશો આવનાર પેઢીઓ સુધી પહોંચે તે દિશામાં હઝરત ઝૈનબ સલા.ના પ્રયાસોને લેશમાત્ર પણ ઓછા આંકી શકાય તેમ નથી. આપ સલા.એ એટલું મહાન કાર્ય કરી દેખાડ્યું કે જે પોતાની મહાનતા અને મહત્વની બાબતે ઈમામ હુસૈન અ.સ.ના કાર્યથી લેશમાત્ર પણ ઓછું નથી.

શહીદે અવ્વલ

જનાબ શમ્સુદ્દીન મુહમ્મદ બિન હામિદ મક્કી આમુલી
“શહીદે અવ્વલ” (પ્રથમ શહીદ)ના નામે પ્રખ્યાત છે. આપ
શીઆ મઝહબના અત્યંત મહાન ધર્મશાસ્ત્રીઓ (ફુકહા)ના ગુરુ
હતાં. ઈરાકમાં ધાર્મિક જ્ઞાન મેળવ્યા પછી આપ લેબનોન
ચાલ્યાં ગયાં હતાં.

તે યુગમાં શીઆઓ ઉપર દરેક જગ્યાએ અત્યાચારો
કરવામાં આવતાં હતાં અને પરિસ્થિતિ વિષમ બનાવી દેવામાં
આવી હતી તેથી લેબનોનમાં પણ આપને શાંતિથી રહેવા
દેવામાં આવ્યાં નહીં. ત્યાં આપ શીઆ માન્યતાઓને ગુપ્ત રીતે
અનુસરતાં હતાં (તકૈયામાં રહેતાં હતાં) તેમ છતાં શાફઈ
મઝહબના એક ન્યાયધીશ (કાઝી)ની ઈર્ષાને કારણે આપનું
શીઆ હોવાનું જાહેર થઈ જતાં સીરિયાના શાસકના હુકમથી





આપની ધરપકડ કરવામાં આવી અને એક વરસ સુધી આપને કારાવાસમાં રાખવામાં આવ્યાં. છેવટે આપને શહીદ કરવામાં આવ્યાં અને આપના શરીરને ફાંસીના માંચડે લટકાવી દેવામાં આવ્યું. ન્યાયધિશો (કાઝીઓ)ની ઉશ્કેરણીને કારણે આપના શરીર પર પથરમારો (સંગસાર) પણ કરવામાં આવ્યો અને તે પછી ફાંસીના માંચડા ઉપરથી ઉતારીને બાળી નાંખવામાં આવ્યા.

આપને જમાદીયુલ અવ્વલ માસની ૮મી તારીખે સને ૭૮૬ હિજરીમાં શહીદ કરવામાં આવ્યાં હતાં.

મહૂમ શહીદ અવ્વલે અનેક પુસ્તકો લખ્યાં છે જેમાં “દુરુસ, ઝિકી, બયાન, લોમઆ, અલફિયહ, કિતાબે મઝાર, બાકિયાતુસ્સાલેહાત અને ગાયતુલ મુરાદ” વિગેરે પ્રખ્યાત છે.

આપના પત્નિ, પુત્રો અને પુત્રીઓ બધાં જ મુજતહિદ હતાં.



ઈબાદત કરવાવાળાનો શણગાર

એક રિવાયત અનુસાર ઈમામ સજ્જાદ અ.સ.નો પુણ્યશાળી જન્મ જમાદીયુલ અવ્વલના માસમાં થયો હોવાનો પણ ઉલ્લેખ છે. આપ અ.સ.ને ખુદાવંદે આલમની ઈબાદત કરવાવાળાઓના શણગાર “ઝૈનુલ આબેદીન” અને અત્યંત વધારે સજ્દાઓ કરવાવાળા “સજ્જાદ” તરીકે પણ સંબોધવામાં આવે છે. આપ અ.સ. ખુદાના અત્યંત નિખાલસ અને નેક બંદા હતાં. આપ અ.સ.ના અત્યંત લાંબા સજ્દાઓ દરેક પ્રેક્ષકને ખુદાવંદે આલમ અને તેની બંદગી અને ઈબાદત પ્રત્યે આકર્ષિત કરતાં હતાં.

આપણાં સઘળા ઈમામ અ.સ.ના તમામ કાર્યો લોકોને ખુદાવંદે આલમ પ્રત્યે માર્ગદર્શન માટેના જ હતાં. દરેક માઅસૂમ ઈમામ અ.સ. કોઈ ખાસ વિશિષ્ટતાની બાબતે પ્રખ્યાત થયેલાં છે. આપણાં ચોથા ઈમામ હઝરત અલી ઇબ્નુલ હુસૈન અ.સ. “ઝૈનુલ આબેદીન” અને “સજ્જાદ”ના ઉપનામોથી પ્રખ્યાત થયેલાં છે. નબીયે અક્રમ સ.અ.વ. પાસે ખુદાવંદે આલમની તરફથી લખાણ (તખ્તી) પણ આવી હતી જેમાં અધમ્મા અ.સ.ની ખાસ વિશિષ્ટતાઓનું વર્ણન છે; તે લખાણમાં ઈમામ સજ્જાદ અ.સ.નો “સૈયદુલ-આબેદીન વ ઝૈનો અવલિયાઇલ-માઝીન” અર્થાત: “ઈબાદત કરવાવાળાઓના સરદાર અને મારા અગાઉ થઈ ગયેલાં તમામ મિત્રો અને અવલિયા માટે શણગાર” એવી રીતે વર્ણન કરવામાં આવેલ છે.



યુસુફ બિન અસ્માત નામના એક વ્યક્તિથી રિવાયત છે કે: “મારા પિતાજીએ કહ્યું છે કે તેઓ એક વખત અર્ધ રાત્રી પછી મસ્જિદમાં ગયાં હતાં ત્યાં તેમણે એક યુવાનને સજદામાં જોયો કે જે ખુદાથી વાતો કરી રહ્યો હતો અને કહેતો હતો કે: મેં મારા માટીથી ખરડાએલા ચહેરાને મારા પરવરદિગારના સજદામાં રાખી દીધો છે કે જે સજદાને પાત્ર છે.”

હું આગળ વધ્યો તો જોયું કે તેઓ તો ઈમામ સજ્જાદ અ.સ. છે. મેં પરોઢિયાનો પ્રકાશ ફેલાઈ ગયો ત્યાં સુધી મેં પ્રતિક્ષા કરી તે પછી તેમની પાસે ગયો અને અરજ ગુજારી: “હે અલ્લાહના રસૂલ સ.અ.વ.ના ફરમાન! આપ અ.સ.ને તો ખુદાવંદે આલમે અન્ય સઘળા લોકો કરતાં ઉચ્ચ દરજ્જો આપ્યો છે અને આપ અ.સ. તો ખુદાવંદે આલમ સમક્ષ અત્યંત ઉચ્ચ સ્થાન ધરાવો છો તેમ છતાં આપ અ.સ. આટલું બધું કષ્ટ કેમ વેઠો છો?”

મારી આ વાત સાંભળીને આપ અ.સ.ના હાવભાવ તદ્દન બદલાઈ ગયાં અને આપ અ.સ. રડવા લાગ્યાં અને ફરમાવ્યું: કે નબીયે અકરમ સ.અ.વ.એ ફરમાવ્યું છે કે કયામતના દિવસે આ ચાર પ્રકારની આંખો સિવાય અન્ય તમામ આંખો રડતી હશે:

૧. એ આંખ કે જે આ લોકમાં ખુદાની બીક રાખીને રડી હોય.
૨. એ આંખ કે જે ખુદાના કાજે ધર્મયુદ્ધમાં અંધ થઈ ગએલી હોય.
૩. એ આંખ કે જે ખુદાએ જે જોવાની મનાઈ ફરમાવી હોય તેવું કંઈ પણ જોવાથી સુરક્ષિત રહી હોય.
૪. એ આંખ કે જે આખી રાત્રીમાં પરોઢિયા સુધી સજદાની સ્થિતિમાં જાગતી રહી હોય.

અંબિયાઓના વૃત્તાંત

જનાબ ઐયૂબ અ.સ.નું

આશ્ચર્ય પમાડે તેવું જીવન અને આપનું ઘૈર્ય

(પ્રથમ હપ્તો)

હઝરત ઐયૂબ અ.સ. ઘૈર્ય અને અડગતાનું દ્રષ્ટાંત હતાં. એમનું વર્ણન એટલા માટે છે કે આજના યુગના અને ભવિષ્યના મુસલમાનોને મુશ્કેલીઓ અને વિડંબનાઓમાં અડગતા, ઘૈર્ય, મુકાબલો કરવાનો જુસ્સો અને સતત પ્રયત્નશીલ રહેવાના પાઠ ભણાવી શકાય અને તેમને પુરૂષાર્થ પ્રત્યે આકર્ષિત કરી શકાય. કુરઆનમાં ઇશાદિ થએલ છે કે: “મારા સેવક (બંદા) ઐયૂબ (અ.સ.)ને યાદ કરો જ્યારે તેણે પોતાના પરવરદિગારને પોકાર્યા અને અરજ ગુજારી કે શયતાને મને ઘણી તકલીફ અને પીડામાં નાંખી દીધો છે.” આજની તોરૈત તેમને નબીયોમાં ગણતરી નથી કરતી પરંતુ તેમને એક સદ્ચારિત્રવાન અને પરહેઝગાર વ્યક્તિ માત્ર ગણે છે કે જેમને અનેક સંતાનો હતાં અને જે ધનવાન પણ હતાં.

કુરઆનમાં સૌથી પહેલાં તો હઝરત ઐયૂબ અ.સ.ના ઉચ્ચ દરજ્જાને “અબ્દહૂ” (મારો-અમારો સેવક) એ શબ્દો વડે દર્શાવવામાં આવેલ છે અને સાથે જ હઝરત ઐયૂબ અ.સ.ની અત્યંત વિકટ મુસીબતો અને મુશ્કેલીઓનું પણ વર્ણન છે.

આ બાબતે કુરઆનમાં વધુ વિગતો આપવામાં આવી નથી પરંતુ હદીસ અને કુરઆનના અર્થઘટન (તફસીર)ના પ્રખ્યાત પુસ્તકોમાં તેની વિગતો મળે છે.

હઝરત ઐયૂબ અ.સ. મુસીબતોમાં કેમ સપડાઈ ગયાં?

કોઈ વ્યક્તિએ ઈમામ જાઅફરે સાદિક અ.સ.ને પુછ્યું કે: “હઝરત ઐયૂબ અ.સ. આટલી બધી મુસીબતોમાં કેમ સપડાઈ ગયાં હતાં?” (કદાચ પ્રશ્ન પુછનાર એવું વિચારતો હશે કે તેમણે કાંઈ ખોટું કાર્ય કર્યું હશે જેને કારણે અલ્લાહે તેમને મુસીબતોમાં નાંખી દીધાં હતાં.)

ઈમામ અ.સ.એ આ પ્રશ્નનો ખૂબ જ વિગતવાર જવાબ આપ્યો હતો જેનો સારાંશ એવો છે કે ઐયૂબ અ.સ. અલ્લાહની દયા-કૃપા પ્રત્યેના અનાદરને કારણે આ અત્યંત વિકટ મુસીબતોમાં સપડાઈ ગયાં નહોતાં. (તેઓ અલ્લાહની દયા-કૃપા પ્રત્યે કોઈ અનાદર ધરાવતાં જ નહોતાં.) પરંતુ અલ્લાહની દયા-કૃપા અંગે અત્યંત વિપુલ પ્રમાણમાં અલ્લાહ પ્રત્યે ઉપકાર અને આભારની લાગણીને કારણે આવું બન્યું હતું. કેમકે શયતાને ખુદાની બારગાહમાં એવી અરજ ગુજારી હતી કે: “આ ઐયૂબ (અ.સ.) તારો ઉપકારવશ છે તે અત્યંત વિશાળ પ્રમાણમાં તારી દયા-કૃપા તેના ઉપર છે તેને કારણે છે, જો તું આ દયા-કૃપા તેનાથી મુંડવી લે તો તે ચોક્કસ તારો આભારવશ રહેશે નહીં. (તારાથી દૂર થઈ જશે.)”

સમગ્ર જગત ઐયૂબ અ.સ.ની નિર્મલ, સ્વચ્છ અને નિખાલસ ભક્તિ (ઈબાદત)ને સ્પષ્ટ રીતે આળખી લે અને તેમની આવી નિર્મલ ભક્તિ અને દરેક પરિસ્થિતિમાં અલ્લાહની આભારવશતાની ભાવના સમગ્ર જગત માટે એક આદર્શ નમૂનો બની રહે તે માટે અને તેનું અનુકરણ કરીને લોકો પણ અલ્લાહની દયા-કૃપાની સમૃદ્ધિ અને મુસીબતોની પરિસ્થિતિમાં (એટલે કે દરેક પરિસ્થિતિમાં) અલ્લાહ પ્રત્યે પોતાની આભારની લાગણી વ્યક્ત કરતાં અને ઘેર્ય ધારણ કરતાં થઈ જાય તે આશયથી અલ્લાહે શયતાનને એવી છુટ આપી કે તે હઝરત ઐયૂબ અ.સ.ની સઘળી સંપત્તિ પર કબ્જો કરી લે. તે પછી શયતાને અલ્લાહ સમક્ષ એવી ઇચ્છા વ્યક્ત કરી કે ઐયૂબ અ.સ.ની અટળક સંપત્તિ,

તેમના ખેતરો, પશુઓ, સંતાનો, વંશજો એ સઘળા નષ્ટ થઈ જાય. મુસીબતોના પહાડ તેમના ઉપર તુટી પડ્યાં અને જોત-જોતામાં સઘળું નષ્ટ થઈ ગયું; પરંતુ હઝરત ઐયૂબ અ.સ.ની આભારવશતા (શુક્ર)માં ઓછપ તો આવી જ નહીં પરંતુ તેમાં વૃદ્ધિ થઈ ગઈ. આ જોઈને શયતાને અલ્લાહ સમક્ષ એવી લાગણી વ્યક્ત કરી કે ઐયૂબ અ.સ.ને જાત-જાતના ભયંકર રોગોમાં રોગગ્રસ્ત કરી દેવામાં આવે અને તેમને એટલી હદે રોગિષ્ટ કરી દેવામાં આવે કે તેમના શરીરનો દરેક અંગ રોગમાં સપડાઈ જાય અને તેઓ સંપૂર્ણપણે પથારીવશ થઈ જાય. આવી પરિસ્થિતિમાં સપડાઈ ગયાં પછી પણ હઝરત ઐયૂબ અ.સ.ના ધૈર્ય અને આભારવશતા (સબ્રો-શુક્ર)માં કોઈ ઉણપ આવી નહીં.

તે પછી એક એવો પ્રસંગ બની ગયો જેને કારણે હઝરત ઐયૂબ અ.સ.નું હૃદય ભંગ થઈ ગયું, તેમના અંતર આત્માને પણ દુઃખી દુઃખી કરી દીધું. બન્યું એવું કે બની ઇસ્રાઈલના ધર્મગુરૂઓ (રાહિબ)નો એક સમૂહ તેમને જોવા આવ્યો અને તેમણે એવો મેંણો માર્યો કે: “તેં એવા તો શું પાપ કર્યા છે કે જેને કારણે તું આવી ભયંકર મુસીબતમાં સપડાઈ ગયો છે?”

ઐયૂબ અ.સ.એ કહ્યું કે: “મારા પરવરદિગારના સમ! પાપ તો શું મેં કાંઈ ખોટું કાર્ય પણ કર્યું નથી. હું તો હંમેશા અલ્લાહની આજ્ઞાપાલનમાં જ પ્રયત્નશીલ છું અને જ્યારે હું એક કોળિયા જેટલું ભોજન લેતો ત્યારે કોઈને કોઈ અનાથ કે દરિદ્રને મારી સાથે જમાડતો જ હતો.”

પોતા ઉપર આવી પડેલી અન્ય તમામ મુસીબતો કરતાં હઝરત ઐયૂબ અ.સ. પોતાના મિત્રોના આવા મેણાં-ટોણાંથી વધારે દુઃખી થઈ ગયાં. તેમ છતાં ધૈર્યનો સાથ છોડ્યો નહીં અને આભારવશતાની પોતાની લાગણીને અવજ્ઞાથી દુષિત કરી નહીં. માત્ર ખુદાની બારગાહમાં હાજર થઈ અગાઉ ઉલ્લેખ કર્યો છે તે અરજ ગુજરી. આમ છેવટે

અલ્લાહની અગ્નિ પરીક્ષામાંથી આપ અ.સ. સફળતાપૂર્વક પસાર થઈ ગયાં તેથી અલ્લાહે પણ પોતાના આ ધીરજ રાખનાર અને દરેક પરિસ્થિતિમાં પોતાના પ્રત્યે કૃતજ્ઞ રહેનાર પોતાના આ સેવક માટે પોતાની દયા-કૃપાના સઘળા દ્વાર ખોલી નાંખ્યાં અને અગાઉ તેમને જે નેઅમતોથી નવાઝ્યાં હતાં તેનાથી પણ અનેક ગણી સમૃદ્ધિ-સંપત્તિ અને ધન, દોલતથી તેમને નવાઝી દીધાં જેથી કરીને લોકો ધીરજ ધરવાના અને મુસીબતોમાં પણ એકમાત્ર અલ્લાહ પ્રત્યે જ કૃતજ્ઞવશ રહેવાના પરિણામને જાણી લે.

કહેવાય છે કે તેમની આ બીમારીઓ અને મુસીબતોનો સમયગાળો સાત વરસનો હતો અને એક રિવાયત પ્રમાણે આ સમયગાળો સિત્તેર વરસ રહ્યો હતો. આ પરિસ્થિતિ એટલી દુઃખદાયી હતી કે આપ અ.સ.ના અત્યંત નજીકના મિત્રોએ પણ આપનો સાથ છોડી ચાલ્યાં ગયાં હતાં. આપના માત્ર એક પત્નિએ અડગતાથી આપનો સાથ નિભાવ્યો હતો. આ દ્રષ્ટાંત કેટલીક પત્નિઓ કેટલી વફાદાર હોય છે તે દર્શાવે છે.

સૌથી મોટું દુઃખ શત્રુઓના મેણાં-ટોણાં:

હઝરત ઐયૂબ અ.સ.ને જે બાબતથી સૌથી વધુ દુઃખ થયું હતું તે શત્રુઓના મેણાં-ટોણાં હતાં. એક હદીસમાં છે કે હઝરત ઐયૂબ અ.સ.ને તેમની અગાઉની સમૃદ્ધિ અને સ્વાસ્થ્ય પરત મળી ગયું અને અલ્લાહની દયા-કૃપાના દ્વાર તેમના કાજે ઉઘડી ગયાં. તે પછી લોકોએ આપને પુછ્યું કે આપને સૌથી વધારે તકલીફ કઈ બાબતથી થઈ હતી? ત્યારે આપ અ.સ.એ જણાવ્યું કે: “શત્રુઓના મેણાં-ટોણાંથી” આમ છેવટે હઝરત ઐયૂબ અ.સ. અલ્લાહની તે અગ્નિ પરીક્ષામાંથી સફળતાપૂર્વક બહાર આવી ગયાં અને તેમના ઉપર અલ્લાહની દયા-કૃપા વરસવાની શરૂઆત થઈ ગઈ. તેમને આજ્ઞા કરવામાં આવી કે

પોતાના પગને જમીન ઉપર પછાડો; ત્યાં પાણીનું એક ઝરણું ફૂટી નીકળશે જે તારા સ્નાન માટે શીતલ પણ હશે અને તારા પીવા માટે પણ શ્રેષ્ઠ હશે. સ્નાનપાન કરતાં ઇસ્માઈલની પગની પાનીઓ હેઠળથી અત્યંત સૂખા અને બળતા રણમાં પણ પાણીના ઝરણાંને પેદા કરનાર દરેક પ્રકારની નેઅમતો અને દયા-કૃપા જેના થકી છે તે ખુદાની આજ્ઞાથી, ઐયૂબ અ.સ. માટે પણ જમીનમાંથી પાણીનું ઝરણું ફૂટી નીકળ્યું કે જેનું પાણી શીતળ અને મધૂર હતું અને બાહ્ય અને આંતરિક તમામ પ્રકારના રોગ માટે સ્વાસ્થ્યપ્રદ હતું. કેટલાંક લોકોનું એવું મંતવ્ય છે કે આ ઝરણાંના પાણીમાં એવા ખનીજતત્વો હતાં કે જેનાથી આ પાણી પીવા માટે શ્રેષ્ઠ હોવા ઉપરાંત સ્વાસ્થ્ય પ્રદ પણ હતું. ટુંકમાં એટલું જ કે એક ધીરજ રાખનાર, અલ્લાહ ઉપર સંપૂર્ણ શ્રદ્ધા રાખનાર અને હંમેશા અલ્લાહના જ ઉપકારવશ રહેનાર નબી માટે આ અલ્લાહની દયા-કૃપા એકમાત્ર હતી.

અલ્લાહની સૌથી પ્રથમ અને અત્યંત મહત્વની દયા-કૃપા હઝરત ઐયૂબ અ.સ.નું સ્વાસ્થ્ય તેમને પરત મળી ગયું તે હતું. તે પછી તેમની અન્ય સમૃદ્ધિઓ પણ તેમને પરત કરવામાં આવી. આ અંગે કુરઆનમાં વર્ણન છે કે: “અમે તેને તેના કુટુંબીજનો પાછા આપી દીધાં અને તેમને તેમના જેવા જ બનાવ્યાં. કેમકે (તેઓ) તેના માટે અમારી દયા-કૃપા બની રહે અને ચિંતન કરનારા લોકો માટે આ એક બોધપાઠ પણ હોય.” (સૂરએ સાદ, આયત ૪૩) તેમના કુટુંબીજનો તેમની પાસે આવી ગયાં તે બાબતે કુરઆન શરીફના જુદા-જુદા અર્થઘટન અને સ્પષ્ટિકરણ (તફસીર) થએલ છે. પ્રખ્યાત વાત એવી છે કે તેઓ મૃત્યુ પામ્યાં હતાં અને અલ્લાહે તેમને ફરીથી જીવિત કર્યાં. (સૂરએ સાદ, આયત ૪૨) પરંતુ કેટલાંકે એવું નોંધ્યું છે કે હઝરત ઐયૂબ અ.સ.ની લાંબી બીમારીને કારણે તેઓ વેરવિખેર થઈ ગયાં



હતાં અને હઝરત ઐયૂબ અ.સ. સ્વસ્થ થઈ ગયાં તે પછી તેઓ પણ તેમની પાસે આવી ગયાં.

કેટલાંક લોકોએ એવી પણ શક્યતા વ્યક્ત કરી છે કે તે બધાં અથવા તે પૈકી કેટલાંક પણ જાત-જાતના રોગોમાં સપડાઈ ગયાં હતાં. હઝરત ઐયૂબ અ.સ.એ અલ્લાહની અગ્નિ પરીક્ષા સફળતાપૂર્વક પસાર કરી તે પછી અલ્લાહની દયા-કૃપા તેમને પણ પ્રાપ્ત થઈ ગઈ અને તેઓ પણ સ્વસ્થ થઈ ગયાં અને પોતાના દીવા સ્વરૂપ અસ્તિત્વની ચારેકોર પતંગિયાઓ માફક એકત્ર થઈ ગયાં. આ બાબત એવું દર્શાવે છે કે અલ્લાહે તેમના ઘરને અગાઉ કરતાં પણ વધારે આબાદ અને સમૃદ્ધ કરી દીધું અને ઐયૂબ અ.સ.ને અન્ય સંતાનો પણ આપ્યાં.

કુરઆને મજુદમાં હઝરત ઐયૂબ અ.સ.ની ધન-દોલત વિશે કોઈ સ્પષ્ટતા નથી પરંતુ ઉપલબ્ધ સામગ્રી અને અનુમાનના આધારે સ્પષ્ટ થાય છે કે અલ્લાહે આપ અ.સ.ને તે પછી અત્યંત વિપુલ પ્રમાણમાં સમૃદ્ધિ પણ આપી હતી.



અનંત સુધી કાયમ રહેવાવાળા પુણ્યશાળી કાર્યો (સદકાતે જારિયાહ) અને તેના દ્રષ્ટાંતો

રેહબરે મોઅઝ્ઝમ હઝરત આયતુલ્લાહિલ ઉઝમા સૈયદ અલી ખામેનાઈએ પોતાના દર્સે ખારિજના પ્રારંભમાં અનંત સુધી કાયમ રહેનાર પુણ્યશાળી કાર્યો (સદકાતે જારિયાહ)ના દ્રષ્ટાંત સંબંધે એક હદીસ વર્ણવી છે જેમાં ઈમામ સાદિક અ.સ.એ ઈર્શાદ ફરમાવ્યું છે કે: “લૈસા યતબઉર-રજોલા બાઅદા મૌતેહી મિનલ-અજે સલાસા ખિસાલિન: સદકતુન અજરાહા ફી હયાતેહી ફ-હેયા તજરી બાઅદા મૌતેહી, વ સુન્નતુન હોદન સન્નહા યોઅમલો બિહા બાઅદા મૌતેહી વ વલદુન સાલેહુન યસ્તગફેરો લહૂ.” (અમાલીયે શૈખ સદૂક, પાન નં ૮૭)

અર્થાત: “જ્યારે મનુષ્ય અવસાન પામે છે ત્યારે કોઈ પુણ્ય તેને પહોંચતું નથી પરંતુ ત્રણ કાર્યો અને બાબતો એવી છે કે જેનું પુણ્ય તેને તેના મૃત્યુ પછી પણ મળતું રહે છે:

૧. એવું કાયમ રહેવાવાળું દાન (સદકાતે જારિયાહ) જે તેણે પોતાના જીવનમાં આપ્યું હોય.

૨. બીજાઓને માર્ગદર્શન આપતી એવી કોઈ પદ્ધતિ કે જે તેણે શોધી કાઢી હોય અને જે તેના મૃત્યુ પછી પણ પ્રચલિત રહે.

૩. તેના સદ્ચારિત્રવાળા સંતાનો કે જેઓ તેના મૃત્યુ પછી પણ તેના માટે ક્ષમાની યાચના (મગફિરત) કરતાં રહે.”

રેહબરે મોઅઝ્ઝમે આ હદીસ અન્વયે સ્પષ્ટતા કરતાં ફરમાવ્યું છે કે: “જ્યારે આ કર્મભૂમિ એટલે આ જગતથી આપણો સંબંધ વિચ્છેદ થઈ જાય છે ત્યારે આપણે કોઈ પુણ્ય આપણાં માટે એકત્ર નથી કરી શકતાં પરંતુ મૃત્યુ પહેલાં ત્રણ રીતે તેનો બંદોબસ્ત કર્યો હોય તો મૃત્યુ પછી પણ પુણ્ય મળતું રહે છે જે ત્રણ બાબતો ઉપરોક્ત હદીસમાં વર્ણવવામાં આવી છે કે જેના થકી મૃત્યુ પછી પણ તે પુણ્યશાળી કાર્યોનું પુણ્ય મનુષ્યને પ્રાપ્ત થતું રહે છે.”

આ પૈકી સૌ પ્રથમ “સદકએ જારિયાહ” છે કે જેની વ્યવસ્થા મનુષ્યે પોતાના જીવનમાં જ કરવાની હોય છે. દા.ત. જ્યારે મનુષ્ય કોઈને ધનનું દાન કરે છે ત્યારે આ માત્ર “સદકો” (દાન) હોય છે પરંતુ જો મનુષ્ય કોઈ સંસ્થા, કોઈ ટ્રસ્ટ બનાવવા માટે કે તેના ખર્ચ માટે ધનનું દાન કરે છે કે જેનો લાભ સતત અને હંમેશા કાયમ રહે છે અને તે રીતે તે કાર્ય થકી થતાં લાભો અનિશ્ચિત કાળ સુધી થતાં રહે છે તેવું દાન “સદકએ જારિયાહ” છે.

બીજી બાબત, એવી સારી-સદ્કાર્યની કાર્યપદ્ધતિની શોધ કરી તેને પ્રચલિત કરવી તે છે કે જે તેના મૃત્યુ પછી પણ પ્રચલિત રહે છે. સમાજમાં આવા કોઈ સદ્કાર્યને પ્રચલિત કરવામાં આવે કે જેના ઉપર મનુષ્યના મૃત્યુ પછી પણ અમલ થતો રહે તે સંજોગોમાં તેનો બદલો અને પુણ્ય (સવાબ) મનુષ્યના મૃત્યુ પછી પણ પહોંચતો રહેશે.

ત્રીજી બાબત સંતાનોનું એવી રીતે ઉછેર કરવું તે છે કે જેઓ હંમેશા સદ્કાર્યો (નેક કામો) કરતાં રહે કે જેઓ આપના અવસાન પછી પણ ખુદાની બારગાહમાં આપના માટે ક્ષમા-યાચના (મગફિરત) કરતાં રહે. કેટલાંક બાળકો એવા હોય છે કે જેમના માટે તેમના માતા-પિતા પોતાનું સર્વસ્વ ખર્ચી નાંખે છે પરંતુ માતા-પિતાના અવસાન પછી તેઓ પોતાના માતા-પિતા માટે એક “ફાતેહા” પણ નથી પઢતાં. એક વખત પણ તેમના માટે ક્ષમા-યાચના નથી કરતાં, ખરેખર તો યાદ જ નથી કરતાં અને યાદ કરે છે ત્યારે પણ તેમનાથી સંબંધિત પ્રસંગો-વાર્તાઓ જ યાદ કરે છે. તે બાપડાઓને તો તેમના સંતાનો ખુદાવન્દે આલમ સમક્ષ તેમના માટે ક્ષમા-યાચના કરે, તેની દયા-કૃપાની યાચના કરે તેની આવશ્યકતા હોય છે.

પોતાના માતા-પિતાને કદીયે ભૂલી જવા જોઈએ નહીં. એક બાબત કે જેની ખૂબ જ કાળજી રાખવી જોઈએ તે એ છે કે સહીફએ સજજાદીયાહમાં માતા-પિતા માટે જે દુઆ છે તે પઢવામાં આવે. ઈમામ અ.સ. આ દુઆમાં જે યાચનાઓ કરે છે તે પૈકી એક યાચના એવી પણ છે કે: “હે ખુદા! મને એવી સમજ (તૌફીક) આપ કે દરેક નમાઝ પછી તેમના (માતા-પિતા) માટે યાચના (દુઆ) કરતો રહું.” એટલે કે માતા-પિતા માટે દુઆ કરવી તે પણ ખુદાવન્દે આલમની દયા-કૃપા જ છે.

જમાદીયુલ અવ્વલ માસની તારીખવાર ઘટનાઓ

વ્હાલા બાળકો!

આવો હવે અમે તમને આ મહીનાની ખાસ-ખાસ ઘટનાઓની જાણકારી આપીએ. ધ્યાનથી વાંચો...

૫-જમાદીયુલ અવ્વલ: આજના દિવસે જનાબ ઝૈનબ સલામુલ્લાહે અલૈહાની વિલાદતે-બા-સઆદત થઈ હતી. આપ આપણા નબી સ.અ.વ.ની વ્હાલા દોહિત્રી (પુત્રીની પુત્રી), તેમ જ ઈમામ અલી અ.સ. અને હઝરત ફાતેમા ઝહરા સલા.ના નેક દિકરી હતાં. ઈમામ હસન અ.સ. અને ઈમામ હુસૈન અ.સ. આપના મોટા ભાઈઓ હતા. આપની વિલાદત સને ૬ અથવા ૭ હિજરીમાં થઈ હતી.

૬-જમાદીયુલ અવ્વલ: સને ૭ હિજરીમાં આજના દિવસે મુસલમાનોની કાફિરો સાથે એક ઘણી મોટી લડાઈ થઈ હતી. આ યુદ્ધમાં મુસ્લિમોની સંખ્યા ત્રણ હજાર હતી જ્યારે કાફિરોની સંખ્યા એક લાખ હતી. આ યુદ્ધમાં મુસલમાનોના પક્ષે ત્રણ મોટા સરદારો શહીદ થયાં હતાં. તેમાં સૌથી પ્રથમ જનાબ જાઅફર તૈયાર હતાં જે ઈમામ અલી અ.સ.ના મોટા ભાઈ હતાં. આ યુદ્ધને “જંગે મૌતા” કહેવામાં આવે છે.

૧૦-જમાદીયુલ અવ્વલ: સને ૩૬ હિજરીમાં આજના દિવસે હઝરત અલી અ.સ. અને તેમના અનુયાયીઓ સાથે



જમાદીયુલ અવ્વલ



એક યુધ્ધ કરવામાં આવ્યું હતું. કેટલાંક માર્ગ ઉપરથી વિચલિત (ગુમરાહ) થઈ ગએલાં મુસલમાનો નબી સ.અ.વ.ના એક પત્નિ “આયેશા”ને સાથે લઈને હઝરત અલી અ.સ. સામે લડવા આવ્યાં હતાં. નબી સ.અ.વ.ના તે પત્નિ ઉંટ ઉપર સવાર થઈને આવ્યાં હતાં. ઉંટને અરબી ભાષામાં “જમલ” કહેવામાં આવે છે તેથી આ લડાઈ “જમલવાળી લડાઈ - જંગે જમલ”ના નામે પ્રસિધ્ધ થઈ છે. આ લડાઈમાં ઈમામ અલી અ.સ.ની જીત થઈ હતી.

૧૫-જમાદીયુલ અવ્વલ: સને ૩૮ હિજરીમાં આજના દિવસે આપણા ચોથા ઈમામ હઝરત ઝૈનુલ આબેદીન અ.સ.ની વિલાદત થઈ હતી.

૨૭-જમાદીયુલ અવ્વલ: આજના દિવસે આપણા વ્હાલા નબી સ.અ.વ.ના દાદા જનાબ અબ્દુલ મુત્તલિબની વફાત થઈ હતી. આપની વફાત આપણા નબી સ.અ.વ.ની વિલાદતના આઠ વરસ બે માસ અને દસ દિવસ પછી થઈ હતી અને આપણા નબીની વિલાદત સને ૧ આમુલ-ફીલમાં થઈ હતી.

૨૯-જમાદીયુલ અવ્વલ: આજના દિવસે આપણા બારમા ઈમામ (અ.જ.)ના બીજા ખાસ “નાએબ”ની વફાત થઈ હતી. તેમનું નામ અબૂ જઅફર મુહમ્મદ બિન ઉસ્માન બિન સઈદ ઉમરી હતું.



સૈયદા બિન્તુલ હુદા સદ્ર



મહાન મુજતહિદ જનાબ
બાકેરુસસદ્રની વિદુષી બહેન
જનાબ સૈયદા બિન્તુલ હુદા શીઆ
ધર્મની મહાન સન્નારીઓ પૈકી
એક હતાં. આપ હિજરી સને
૧૩૫૭માં કાઝમૈન શહેરના એક
વિદ્વાન અને પરહેઝગાર કુટુંબમાં
જન્મ્યાં હતાં.

જનાબ બિન્તુલ હુદાએ
પોતાનું બાળપણ પોતાના માતા-
પિતા અને ભાઈઓ સાથે વિતાવ્યું.



આપના પિતાજી અને ભાઈ મહાન ધાર્મિક વિદ્વાનો હતાં અને માતા પણ ખૂબ જ ઈશ્વર પરાયણ અને પરહેઝગાર સન્નારી હતાં. નિશાળ અને મદ્રસામાં જવાને બદલે આપે કુરઆન, હદીસ, સાહિત્ય, ઇતિહાસ, ધર્મશાસ્ત્ર (ફિક્હ) અને ઉસૂલનું ઉચ્ચ કક્ષાનું જ્ઞાન પોતાના મહાન વિદ્વાન પિતા અને ભાઈઓ પાસેથી પ્રાપ્ત કર્યું અને તે પછી આ ઈસ્લામી વિદ્યાઓ આપ પોતે અન્યોને શિખવાડવા લાગ્યાં.

બિન્તુલ હુદાએ ટુંકા ગાળામાં જ ઈરાકની મુસ્લિમ સ્ત્રીઓની આગેવાનીની ધુરા સંભાળી લીધી અને ઈસ્લામી મદ્રેસાઓ સંબંધિત બગદાદની એક સંસ્થાના વડા તરીકે સેવાઓ આપવા લાગ્યાં. અત્યાચારોનો વિરોધ કરનાર અનેક સ્ત્રીઓના પ્રશિક્ષણનું કાર્ય નજર અને કાઝમૈનના મદ્રેસાઓમાં આપે સંભાળી લીધું હતું.

ઈરાકના અત્યાચારી શાસને આપના ભાઈ આયતુલ્લાહ સૈયદ મુહમ્મદ બાકિરુસ-સદ્રની ધરપકડ કરી ત્યારે ઈમામ અલી અ.સ.ના હરમમાં બિન્તુલ હુદાએ અનેક જોશીલા ભાષણો કર્યાં અને લોકોને અત્યાચારી શાસન વિરુદ્ધ બંડ પોકારવા માટે તૈયાર કર્યાં. છેવટે પોતાના ભાઈ સાથે જ જનાબ બિન્તુલ હુદા પણ ૨૪ જમાદીયુલ અવ્વલ સને હિજરી ૧૪૦૦માં શાસકોના અત્યાચારોને કારણે ૪૩ વરસની નાની વયે શહીદ થઈ ગયાં. આપને પણ આપના ભાઈ પાસે જ દફનાવવામાં આવ્યાં.



PUBLISH 10TH EVERY MONTH, RNI No: GUJGUJ/2015/59960

₹/. 30


REGISTERED UNDER POSTEL REGISTRATION No: AHD-C/51/2015-2018 VALID UP TO 31TH DECEMBER 2018

ISSUED BY THE SSPO's AHMEDABAD CITY DIVISION, PERMITTED TO POST AT AHMEDABAD PSO ON 10TH OF EVERY MONTH

PUBLISHED FROM: HAUZA-E-ILMIYAH IMAM KHOMAINI CHARITABLE TRUST

865/866, BEHIND TASLIM SOCIETY, NEAR GOLDEN PARK, VATVA, AHMEDABAD - 382 440

Happy Republic Day



PRINTED AND PUBLISHED BY: RIZVI MOHMED RAZA ABID HUSEIN ON BEHALF OF

HAUZA-E-ILMIYAH IMAM KHOMAINI CHARITABLE TRUST, RNI NO: GUJGUJ/2015/59960

AND PRINTED AT PRINT CARE, N.R. ESTATE, TAVDIPURA, SHAHIBAUG, AHMEDABAD-380 004

AND PUBLISHED FROM HAUZA-E-ILMIYAH IMAM KHOMAINI CHARITABLE TRUST

865/866, BEHIND TASLIM SOCIETY, NEAR GOLDEN PARK, VATVA, AHMEDABAD- 382 440

EDITOR: RIZVI MOHMED RAZA ABID HUSEIN

